

सीवर का पानी बोतल में लेकर निगम पहुंचे कांग्रेस पार्षद के लिए महापौर-कमिश्नर ने बंद कराया मुख्यालय का दरवाजा

वार्ड 134 में सीवरेज समस्या से नाराज होकर गंदा पानी बोतल में भरकर निगम पहुंचे थे पार्षद करण शर्मा, एक घंटे तक नारेबाजी करने के बाद गेट पर सीवर का पानी उड़ेला; पुलिस के साथ धक्का-मुक्की भी हुई

-कार्यालय संवाददाता-

जयपुर। करोड़ों र. टैक्स वसूलने के बाद भी नगर निगम प्रशासन आमजन को सफाई और सीवरेज जैसी मूलभूत सुविधाएं तक मुहैया नहीं करवा पा रहा। मानसून के बीच शहर में अधिकांश सीवरेज लाइनें और नाले गंदगी से जाम पड़े हैं और जिम्मेदार अफसर पल्ला झाड़ने में लगे हैं। दूसरी तरफ लोग पार्षदों को खरी-खोटी सुनाने से नहीं चूक रहे।

शुक्रवार को ग्रेटर निगम के वार्ड 134 के कांग्रेस पार्षद करण शर्मा का गुस्सा फूटा। वे सीवरेज का गंदा पानी बोतल में भरकर निगम मुख्यालय पहुंचे और महापौर-कमिश्नर के ऑफिस में गंदा पानी फेंकने की जिद पर अड़ गए। इस पर निगम के पुलिस जापे के हाथ-पांव फूल गए। सीआई विजेन्द्र कुमार पुनिया ने आनन-फानन में पुलिस जापा लगाकर मुख्यालय का दरवाजा बंद किया। महापौर सौम्या गुर्जर और कमिश्नर महेन्द्र सोनी ने पार्षद और उसके साथ आए लोगों के वापस लौटने तक गेट बंद ही रखवाया। इसी बीच करीब एक घंटे तक नारेबाजी के बाद पार्षद व उनके साथ आये लोगों ने सीवरेज का पानी मुख्यालय के गेट पर ही उड़ेला दिया।

पार्षद करण शर्मा ने बताया कि वार्ड 134 की बैरवा कॉलोनी, आरएएस क्लब के पीछे का हिस्सा, पायलट भवन और एफ-



मालवीय नगर क्षेत्र की कई कॉलोनियों में सीवरेज समस्या से तंग आकर कांग्रेस पार्षद पं. करण शर्मा ने निगम मुख्यालय पर विरोध-प्रदर्शन किया। इसके बाद महापौर सौम्या गुर्जर ने स्वयं मालवीय नगर क्षेत्र में पहुंचकर जांच की तो वहां पर सीवरेज का गंदा और बदबूदार पानी सड़कों पर बहता मिला।

- मामला तूल पकड़ता देख महापौर सौम्या गुर्जर अपने ऑफिस के बैकडोर से निकलकर मालवीय नगर का दौरा करने पहुंची तो सड़कों पर बहता मिला सीवरेज का बदबूदार पानी
- पार्षद करण शर्मा का आरोप था कि पिछले 5 दिन से लगातार शिकायतें करने के बाद जोन उपायुक्त से लेकर कमिश्नर तक किसी ने सीवरेज समस्या पर ध्यान नहीं दिया, जब नगर निगम में पार्षद की सुनवाई नहीं होती तो आमजन की कहां होगी

ब्लॉक गांधी नगर समेत कई कॉलोनियों में पड़ो है। मालवीय नगर जोन उपायुक्त मुकेश पिछले एक सप्ताह से सीवरेज लाइनें चौक कुमार मूंड से लेकर कमिश्नर महेन्द्र सोनी



फोटो-राष्ट्रदूत

और महापौर सौम्या गुर्जर को कई बार शिकायतें की, लेकिन किसी ने ध्यान नहीं दिया। आमजन से रोजाना खरी-खोटी सुनकर तंग आ गया हूँ, इसलिए वार्ड के लोगों के साथ सीवरेज का बदबूदार पानी बोतल में भरकर निगम लाया। ताकि यहां पर कंडीशनर दफ्तर में बैठने वाले अफसरों को भी तो पता लगे कि सीवरेज की बदबू के बीच रहना कितना मुश्किल है। जब कमिश्नर को निगम पहुंचने की जानकारी दी तो उन्होंने पल्ला झाड़ लिया, महापौर सौम्या गुर्जर ने भी मिलने से इन्कार कर दिया। करीब एक घंटे

तक नारेबाजी से निगम मुख्यालय का माहौल गर्मा गया। इसी बीच महापौर सौम्या गुर्जर भी अपने ऑफिस के बैकडोर से निकलकर करण शर्मा के वार्ड 134 और मालवीय नगर क्षेत्र में पहुंची। उन्होंने मौके पर ही उपायुक्त मुकेश कुमार मूंड को भी बुलाया। महापौर जब मालवीय नगर में पहुंची तो उन्हें पाँश कॉलोनियों की सड़कों पर सीवरेज का पानी बहता मिला। जिसे देख वे काफी नाराज हुईं। उन्होंने उपायुक्त मुकेश कुमार मूंड और गैरज उपायुक्त अतुल शर्मा को सख्त हिदायत देते हुए तुरंत सभी खामियां दूर करने को कहा।

पुलिस ने चूड़ी कारखाने से तीन बाल श्रमिक छुड़वाये, आरोपी को दबोचा

बच्चों से प्रतिदिन 12 से 14 घंटे तक काम कराता था कारखाना संचालक, भरपेट भोजन भी नहीं देता

जयपुर। भट्टा बस्ती पुलिस ने बाल श्रम उन्मूलन सप्ताह के तहत चूड़ी कारखाने में काम करवाने के मामले में तीन बच्चों को मुक्त करवाया है। पुलिस ने इस मामले में एक आरोपी को भी गिरफ्तार किया है। पुलिस पूछताछ में सामने आया कि आरोपी लगातार काम करवाने के बाद भी भरपेट भोजन नहीं देता था। पुलिस आरोपी से पूछताछ कर रही है।

डीसीपी (उत्तर) परिसर देशमुख ने बताया कि वर्तमान में बालश्रम के अधिक मामले सामने आने पर अंकुश लगाने के लिए जिला कलेक्टर की ओर से बालश्रम प्रतिषेध अभियान चलाया गया। इस पर एडिशनल डीसीपी धर्मेश सागर, एसीपी महेन्द्र कुमार गुप्ता, भट्टा बस्ती थानाधिकारी हुकुम सिंह के नेतृत्व में एक टीम का गठन किया गया। टीम को सूचना मिली थी कि चूड़ी कारखाने में बच्चों से काम करवाया जा रहा है। इस पर पुलिस ने बचपन बचाओ आंदोलन के साथ मिलकर कार्रवाई कर तीन बालश्रमिकों को मुक्त करवा लिया। पुलिस ने इस मामले में टेडआ बिहार हाल संजय नगर भट्टा बस्ती निवासी मो.सक्कर अंसारी उर्फ मोहम्मद छोटू को

गिरफ्तार कर लिया। पुलिस ने बताया कि आरोपी मोहम्मद सक्कर अंसारी बिहार से गरीब तबकों के बच्चों को उनके माता पिता के पास से पढ़ाई करवाने और घुमाने के बहाने लेकर आता था। यहां आने के बाद उन्हें चूड़ी कारखाने में काम पर लाया जाता था। बच्चों ने पुलिस पूछताछ में बताया कि मोहम्मद सक्कर अंसारी उनसे 12 से 14 घंटे तक लगातार काम करवाता था। इतना काम करने के बाद भी उन्हें भरपेट खाना भी नहीं दिया जाता था। पुलिस ने मुक्त करवाए हुए बच्चों को बाल संरक्षण गृह में भिजवाया है।

माउंट एवरेस्ट पर तिरंगा फहराने वाला दल कलेक्टर से मिला



जयपुर, (का.सं.)। माउंट एवरेस्ट पर तिरंगा फहराने और 11 देशों में 4 लाख 25 हजार किलोमीटर पैदल यात्रा करने वाले पर्वतारोहियों का दल शुक्रवार को जिले में पहुंचा।

दल ने संभागीय आयुक्त विकास सीतारामजी भाले एवं जिला कलेक्टर राजन विशाल से उनके कार्यालय कक्ष में मुलाकात कर पर्यावरण एवं सामाजिक सुधार के संदेशों को लेकर चर्चा की। संभागीय आयुक्त एवं जिला कलेक्टर ने दल के सदस्यों के अत्यन्त सहयोग और कल्याणकारी योजनाओं के प्रचार-प्रसार के लिए किये जा रहे कार्यों की प्रशंसा की। उन्होंने दल के सदस्यों से पर्यावरण सुरक्षा के लिए विभिन्न राज्यों एवं देशों में किये जा रहे कार्यों की जानकारी ली तथा युवाओं को संदेश देने के लिए पैदल यात्रा के माध्यम से सम्पर्क करने की सोच की सराहना की। पर्वतारोहियों ने बताया कि देवभूमि उत्तराखंड में चारधाम यात्रा से हरिद्वार के रास्ते वे यहां पहुंचे हैं। दल के सदस्यों के द्वारा सड़क सुरक्षा, बेटी-बचाओ, बेटी-पढ़ाओ, नशा मुक्ति सहित अन्य जागरूक कार्यक्रमों के बारे में यात्रा के दौरान विभिन्न क्षेत्रों में लोगों से सीधा संवाद कर प्रचार-प्रसार किया जा रहा है।

'अग्निपथ' स्कीम के विरोध में एनएसयूआई ने बीच सड़क पर जलाई आरएसएस की ड्रेस

जयपुर (का.सं.)। केन्द्र सरकार की अग्निपथ योजना का विरोध राजस्थान में लगातार बढ़ता जा रहा है। शुक्रवार को राजस्थान यूनिवर्सिटी के बाहर एनएसयूआई के कार्यकर्ताओं ने अग्निपथ योजना के खिलाफ प्रदर्शन किया। प्रदर्शनकारियों ने राष्ट्रीय स्वयंसेवक संघ (आरएसएस) की ड्रेस जलाकर विरोध जताया। उन्होंने कहा कि राजनाथ सिंह ने सिर्फ राष्ट्रीय स्वयंसेवक संघ के लोगों को भर्ती करने के लिए यह योजना बनाई है। जिसे देश के युवा किसी भी सूरत में बर्दश्त नहीं करेंगे।



एनएसयूआई कार्यकर्ताओं ने राजस्थान यूनिवर्सिटी के बाहर राष्ट्रीय स्वयं सेवक संघ की ड्रेस जलाकर सेना भर्ती की 'अग्निपथ' योजना का विरोध जताया। फोटो-राष्ट्रदूत

ज्ञात रहे कि केंद्र सरकार ने 14 जून को सेना की तीनों शाखाओं (थल सेना, नौसेना और वायु सेना) में युवाओं की बड़ी संख्या में भर्ती के लिए

सह सप्ताह के प्रथम दिन 24 जून को प्रातः जगतपुरा स्थित श्री श्री 1008 सीतारामजी महाराज की दर्शन-पूजा के साथ शुरुआत की। बगरू स्थित रामदेव गौशाला में गौवंश की पुजा-अर्चना की गई। मुहाना मण्डी स्थित ज्योति बा फुले, राजमाता विजयराजे सिन्धिया एवं दांतली में बिरसा मुण्डा जी के स्टेच्यू को माल्यार्पण कर पुष्पांजली अर्पित की। उसके बाद प्रतापनगर मण्डल के रजवाड़ा पैलेस में उज्ज्वला योजना के

संशोधन में संशोधन भी किया। युवा इस पूरी योजना को खत्म कर पहले की तरह भर्ती के आयोजन की मांग कर रहे हैं।

ई-रिक्शा और बैट्रियां चुराने व खरीदने वाले तीन बदमाश पुलिस के हथ्थे चढ़े

जयपुर (का.सं.)। गलता गेट पुलिस ने ई-रिक्शा और बैट्रियां चोरी के मामले में चोर और खरीददार सहित 3 बदमाशों को गिरफ्तार किया है। पुलिस ने उनके कब्जे से 2 ई-रिक्शा और 32 बैट्रियां बरामद की हैं।

डीसीपी (उत्तर) परिसर देशमुख ने बताया कि 22 जून को थानागाजी अन्वयर हाल बासबदनपुरा गलता गेट निवासी जयधर मीणा ने थाने में 9 माल दर्ज करवाया। जिसमें बताया कि 7 जून को उसने घर के बाहर ई रिक्शा खड़ा किया था। सुबह चैक किया तो वह गायब मिला। आस-पास लगे सीसीटीवी कैमरे चैक किया तो सामने आया कि एक व्यक्ति उसका ई रिक्शा चुराकर ले गया है। इस पर थाने में

पुलिस ने आरोपियों के कब्जे से चोरी के 2 ई रिक्शा और 32 बैट्रियां जब्त की हैं। आरोपियों से गिरोह के बारे में पूछताछ करने में जुटी पुलिस मामला दर्ज करवाया गया। पुलिस ने मामला दर्ज कर एसीपी सुनील प्रसाद शर्मा, थानाधिकारी मुकेश कुमार के नेतृत्व में एक टीम का गठन किया। टीम ने कार्रवाई करते हुए उनियारो का रास्ता पहला चौराहा नाहरगढ़ निवासी जितेंद्र उज्ज्वल (21) पुत्र घासीराम खटीक और इंदगाह कच्ची बस्ती दिल्ली बाईपास रोड गलता गेट निवासी युनुस उर्फ कल्लू (38) पुत्र मोहम्मद युसुफ और बंजारा बस्ती मोटी कोठी का रास्ता रामगंज निवासी सलमान उर्फ नटवर (29) पुत्र अख्तर खान को गिरफ्तार कर लिया। पुलिस ने उसके कब्जे से चुराए हुए दो ई रिक्शा और बैट्रियां बरामद की हैं। इस पूरे मामले में कांस्टेबल प्रदीप की अहम भूमिका रही। पुलिस पकड़े गए बदमाशों से पूछताछ कर यह पता लगाने का प्रयास कर रही है कि उनके साथ गिरोह में और लोग तो शामिल नहीं हैं। पुलिस का मानना है कि बदमाशों से पूछताछ में और भी खुलासे हो सकते हैं। पुलिस पकड़े गए आरोपियों से पूछताछ कर रही है।

जयपुर। आजादी के अमृत महोत्सव और मोदी सरकार के 8 वर्ष सेवा सुशासन रोड गलता गेट निवासी युनुस उर्फ कल्लू (38) पुत्र मोहम्मद युसुफ ने 24 जून से 30 जून तक सेवा सप्ताह के रूप में मनाया जायेगा। जिसको लेकर कार्यकर्ता तैयारी में लगे हुए हैं। सेवा सप्ताह के प्रथम दिन 24 जून को प्रातः जगतपुरा स्थित श्री श्री 1008 सीतारामजी महाराज की दर्शन-पूजा के साथ शुरुआत की। बगरू स्थित रामदेव गौशाला में गौवंश की पुजा-अर्चना की गई। मुहाना मण्डी स्थित ज्योति बा फुले, राजमाता विजयराजे सिन्धिया एवं दांतली में बिरसा मुण्डा जी के स्टेच्यू को माल्यार्पण कर पुष्पांजली अर्पित की। उसके बाद प्रतापनगर मण्डल के रजवाड़ा पैलेस में उज्ज्वला योजना के

चर्चा करते हुए भारत सरकार की प्रधानमंत्री बीमा योजना और जैविक कृषि के लाभ बताते हुए, उसके लिये प्रेरित किया।

मजदूर की हत्या करने वाला बदमाश 24 घंटे में गिरफ्तार

जयपुर (का.सं.)। विश्वकर्मा थाना पुलिस ने चाय बनाने और बर्तन धोने को लेकर हुए झगड़े में मजदूर की हत्या करने के मामले का महज 24 घंटे में खुलासा करते हुए आरोपी को गिरफ्तार कर लिया है। पुलिस ने मृतक का कांबटिया अस्पताल में पोस्टमार्टम करवाने के बाद शव परिजनों को सुपुर्द कर दिया।

■ चाय बनाने और बर्तन धोने की बात पर हुआ था झगड़ा

डीसीपी (पश्चिम) ऋचा तोमर ने बताया कि गिरफ्तार आरोपी लखन कुमार सैनी (20) पुत्र गोपाल लाल सैनी श्याम कॉलोनी जोड़ला विश्वकर्मा का रहने वाला है। पुलिस ने बताया कि 23 जून को कालुराम तंवर ने उसके भाई मोहन तंवर की साथी मजदूर द्वारा मारपीट कर हत्या करने का मामला दर्ज करवाया था। पुलिस जांच में सामने आया कि मृतक मोहन तंवर और उसके साथी मजदूर लखन कुमार सैनी के बीच चाय बनाने और चाय के बर्तन साफ करने की बात को लेकर कहासुनी और

गाली गलौच हो गई। इसी दौरान आवेश में आकर लखन कुमार सैनी ने साथी मजदूर मोहन तंवर के सिर और कनपटी पर मुक्कों से जोरदार प्रहार किए, जिससे मोहन तंवर मौके पर ही बेहोश होकर गिर गया। साथ में काम कर रहे मोहन तंवर का भाई कालुराम तंवर व उसके साथी मजदूर मोहन तंवर को लेकर अस्पताल गए, जहां चिकित्सकों ने उसे मृत घोषित कर दिया। पुलिस ने आरोपी को पकड़ने के लिए एडिशनल डीसीपी रामसिंह, एसीपी चौमूं राजेंद्र सिंह निर्वाण और थानाधिकारी रमेश सैनी के नेतृत्व में टीम का गठन किया। टीम ने जानकारी जुटाने के बाद आरोपी लखन कुमार को गिरफ्तार कर लिया। पुलिस आरोपी से पूछताछ कर रही है।

सार-समाचार

कार्मिकों ने 27 मांगों पर करायें हस्ताक्षर

जयपुर (का.सं.)। विद्युत विभाग में पुरानी पेंशन लागू करने, निजीकरण पर रोक लगाने समेत 27 सूत्री मांगपत्र के समर्थन में बिजली कर्मचारियों ने शुक्रवार को जयपुर स्थित विद्युत भवन, राममंदिर पावर हाउस तथा चम्बल पावर हाउस परिसर में हस्ताक्षर अभियान चलाया। अभियान के आखरी विद्युत विभाग के अलावा अधिकारियों की भी समर्थन मिला। राजस्थान विद्युत कर्मचारी संघ के प्रदेशाध्यक्ष सीताराम गुट्टा और प्रदेश महासंघी अमित मल्होत्रा ने बताया कि राज्य सरकार बिजली कर्मचारियों के साथ दोहरा व्यवहार कर रही है, जिससे समस्त कर्मचारियों में आक्रोश की स्थिति व्याप्त है। कर्मचारी वर्ग अब सरकार के झंसे में नहीं आएगा। उन्होंने कहा कि सरकार द्वारा जब सामाजिक सुरक्षा लागू करने की नीयत से राज्य कर्मचारियों पर पेंशन स्कीम लागू कर दी तो बिजली विभाग को उससे वंचित क्यों किया जा रहा है। बिना किसी वित्तीय भार वाली तकनीकी कर्मचारियों के पदनाम परिवर्तन के प्रस्ताव को भी नार्मल कर लौटा दिया गया, जिसके कारण कर्मचारियों को सड़क पर आंदोलन के लिए आने पर मजबूर होना पड़ रहा है। अमित मल्होत्रा ने कहा कि राजस्थान के प्रत्येक जिले में कर्मचारी वर्ग ने सरकार की कर्मचारी विरोधी नीति की आलोचना कर सैकड़ों को संख्या में हस्ताक्षर अभियान एवं प्रदर्शन में सम्मिलित होकर ऊर्जा सचिव के नाम ज्ञापन दिया है। अगर कर्मचारियों के वाजिब 27 सूत्री मांगपत्र पर सकारात्मक कार्यवाही नहीं की गई तो 15 जुलाई को जिला मुख्यालयों पर एवं 20 जुलाई 2022 को सम्भाग मुख्यालयों पर विशाल प्रदर्शन किया जाएगा।

विद्युत कार्मिकों ने मांगी पुरानी पेंशन स्कीम

जयपुर (का.सं.)। भारतीय मजदूर संघ से जुड़े राजस्थान विद्युत प्रसारण श्रमिक संघ जयपुर के उप महासंघी यशेंद्र कुमार ने विद्युत निगमों में कार्यरत कर्मचारियों को पुरानी पेंशन देने की मांग उठाई है। उन्होंने इस संबंध में ऊर्जा मंत्री और प्रमुख शासन सचिव को भी पत्र लिखा है। यशेंद्र कुमार ने बताया कि विद्युत निगमों में 1 जनवरी 2004 के बाद नियुक्त कर्मचारियों पर भी एनपीएस योजना लागू की गई थी। बाद में निगम ने अपने स्तर पर निर्णय लेकर सीपीएफ लागू कर दिया। ऐसे में हमारी मांग है कि राज्य सरकार ने जैसे अन्य कर्मचारियों के लिए एनपीएस के बजाय पुरानी पेंशन स्कीम (ओपीएस) लागू की है, उसका फायदा विद्युत निगमों के कर्मचारियों को भी दिया जाये। सरकार के भेदभाव वाले रवैये के कारण विद्युत कर्मचारी निराश और आक्रोशित हैं, अगर जल्द ही हमारी मांग पूरी नहीं की गई तो बड़ा आंदोलन किया जायेगा।

राग-खमाज गीतों से खिला संगीत आश्रम

जयपुर। शास्त्रीनगर स्थित संगीत आश्रम संस्थान प्रांगण शुक्रवार को राग खमाज आधारित गीतों की खुशबू से महक उठा। दो दिवसीय संगीत समारोह के पहले दिन राग-अनुराग कार्यक्रम में करीब डेढ़ दर्जन बाल व युवा कलाकारों ने अपनी खुशगुलुई आवाज में राग खमाज के नेचर के मुताबिक गीतों की सुरीली प्रस्तुति दी। तमाम कलाकारों ने गीतों की दिलकश प्रस्तुति में सुर, लय और ताल की उमदा बातों दर्शाकर संगीत के इन्द्रधनुषी रंग बिखेरे। कार्यक्रम की शुरुआत में मां सरस्वती के चित्र पर माल्यार्पण कर दीप-प्रज्वलित किया गया। संगीत निर्देशक अमित अनुपम के निर्देशन में सजे कार्यक्रम में कलाकार रीत, ज्ञानी कोठारी व कनिष्का ने युगल स्वरों में दिल है छोटा सा... वरण व रियाशी ने मैं रंग शरवतों का... कोमल सोनी ने छुप गया कोई रे... प्राजक्ता जायसवाल ने खत लिख दे सांवरिया... सुमित्रा अडावाल ने पिया तोसे नैना लागे रे... कशिश कंवर ने आन मिलो सजना... निकिता दुर्गाद ने आओगे जब तुम ओ सजना... वीरेंद्र सिंह ने कुछ तो लोग कहेंगे... आशीष सोनी ने मितवा मेरे मन में बता... नमन अटोलिया ने प्यार हुआ चुपके से... जैसे गीतों की मेलोडियस प्रस्तुति दी।

रंग सार आर्ट एग्जिबिशन आज

जयपुर, (का.सं.)। डेल्टाफ कौंसिल ऑफ राजस्थान की अध्यक्ष आईएएस श्रेया गुहा ने शुक्रवार को बताया कि डेल्टाफ कौंसिल ऑफ राजस्थान की ओर से रंग सार आर्ट एग्जिबिशन एवं टेम्पेटेस्ट्रेशन का आयोजन कल शनिवार को जवाहर कला केंद्र की सुरुआत में किया जाएगा। इस आर्ट एग्जिबिशन को शनिवार सुबह 11 बजे इंटरनेशनल डेल्टाफ कौंसिल के महासचिव रमेश प्रसाद शुभारंभ करेंगे। कार्यक्रम में राजस्थान राज्य पथ परिवहन निगम के अध्यक्ष संदीप वर्मा भी शामिल होंगे। श्रेया गुहा ने बताया कि इस एग्जिबिशन में 26 जून को लाइव पेंटिंग का प्रदर्शन भी किया जाएगा। उन्होंने बताया कि एग्जिबिशन में सैयद शाकिर अली, संदीप वर्मा, सुब्रतो मोंडल, वीरेंद्र बाबू, सुमित सिंह, अमित कल्ला, राजेंद्र प्रसाद, उर्मिला यादव, देविका शेखावत एवं महेश के कुमावत सहित विभिन्न कलाकार अपनी कला का प्रदर्शन करेंगे। गौरतलब है कि डेल्टाफ कौंसिल ऑफ राजस्थान कला को प्रोत्साहित व संरक्षण करने में एक प्लेटफॉर्म की तरह कार्य कर रहा है जिससे न केवल विद्युत आधुनिक होती कलाओं को आभार मिलेगा बल्कि नई पीढ़ी के लिए कला आभार सहेती भी बनेगा।

धरनार्थियों को निमाली सिंह का समर्थन

जयपुर, (का.सं.)। कुलपति सचिवालय पर 26 दिनों से धरना चल रहा है प्रोफेसर निमाली सिंह ने धरना स्थल पर आकर मांगों का समर्थन करते हुए आश्वासन दिया और कहा कि कुलपति से बात कर मांगें पूरी करवाने का प्रयास करूंगा। आध धरने का नेतृत्व किशन सिंह नेगी ने किया। उन्हें सहायक कर्मचारी संघ के पूर्व अध्यक्ष जय प्रकाश शर्मा ने माला पहनाकर स्वागत किया। धरना में प्रतिदिन सेवारत कर्मचारियों एवं सेवानिवृत्त कर्मचारीयों की संख्या बढ़ती जा रही है। धरना स्थल पर जमकर नारेबाजी हुई, सहायक कर्मचारी युवा नेता दीपक सिंह नेपाली, बाबुलाल मीना सहायक कर्मचारी स्टाफ क्लब के पूर्व अध्यक्ष रामजी लाल मीना ने सम्बोधित किया। युवा नेताओं ने प्रशासन को चेतावनी देते हुए कहा कि मांगें जायज होते हुए भी पूरी नहीं कि जा रही है इसे युवा बर्दश्त नहीं करेंगे। धरना स्थल पर मोहम्मद मुस्तफा की पोती भी उनसे मिलने पहुंची। गौरतलब है की मुस्तफा जी पिछले 26 दिनों से घर नहीं गये।

जैम बोर्स के लिए भू-आवंटन की मांग

जयपुर। ज्वैलर्स असोसिएशन का प्रतिनिधि मंडल आज प्रातः जवाहरात जगत की कुछ मांगें व सुझाव लेकर लोकसभा अध्यक्ष ओम बिरला व वित्त राज्य मंत्री पंकज चौधरी से मिला। असोसिएशन की बहुप्रतीक्षित योजना जैम बोर्स के लिये भू-आवंटन के बारे चर्चा करते हुये अध्यक्ष डी.पी. खण्डेवाल ने बिरला को बताया कि राज्य सरकार ने इसके लिये भूमि को चिन्हित तो कर दिया है लेकिन भूमि का आवंटन नहीं किया। असोसिएशन के अध्यक्ष ने राजस्थान के जवाहरात उद्योग में निर्यात में वृद्धि के लिये इस परिणाम की आवश्यकता को समझाते हुये राज्य सरकार से इस विषय पर रियायती दरों पर भू आवंटन के लिये बात करने की मांग की।